



மதுரை வடக்கு மாவட்ட திமுக கிழக்கு தொகுதி திருமோசூர் ஊராட்சியில் தமிழ்நாடு துணை முதலமைச்சர் கழக இளைஞரணி செயலாளர் உதயநிதி ஸ்டாலின் பிறந்த தினத்தை முன்னிட்டு வடக்கு மாவட்ட செயலாளர் வணிகவரி மற்றும் பதிவுத்துறை அமைச்சர் பி.மூர்த்தி இல்லம் தேடி அனைத்து மக்களுக்கும் நலத்திட்டங்களை வழங்கினார். உடன் ஒன்றிய செயலாளர் அ. பாரதபதி, ஊராட்சி மன்ற தலைவர் அண்ணாமலை, பகுதி செயலாளர் சசிசுமார் மற்றும் திரளான கழக நிர்வாகிகள் பொதுமக்கள் உள்ளனர்.

குடியரசுத் தலைவர் - தமிழ்நாடு அரசுக்குப் பாராட்டு!

சமூக நீதிக்கு சூட்டப்பட்ட மேலும் ஓர் மணிமகுடம்!

சென்னை, டி.செ.2- குடியரசுத் தலைவர் திரௌபதி முர்மு அவர்கள் பழங்குடியினர் நலன்கள் குறித்து தமிழ்நாடு அரசுக்கு பாராட்டு தெரிவித்திருப்பது, இங்குள்ள சமூக நீதிக்கு சூட்டப்பட்ட மேலும் ஓர் மணிமகுடம் என்று தினகரன் நாளேடு தலைவங்கத்தில் கூறியுள்ளது.

அது வருமாறு:- பெருமைக்குரிய இந்திய ஜனாதிபதி திரௌபதி முர்மு, 4 நாட்கள் பயணமாக தமிழ்நாட்டின் கோவைக்கு வந்தார். நேற்று முன்தினம் ஊட்டி ராஜ்பவனில் நடந்த நிகழ்ச்சியில் கலந்து கொண்டார். அப்போது நிலகிரி மாவட்ட

தினகரன் நாளேடு பாராட்டு!



டத்தில் வசிக்கும் தோடர், கோத்தர் உள்ளிட்ட 6 வகை பழங்குடியின மக்களை சந்தித்து கலந்துரை யாடினார். அவர்கள் மத்தி

யில் பேசுகையில், நமது பிரதமரிடமும், அரசு அதிகாரிகளிடமும் பழங்குடி மக்களுக்கான கல்வி, சமூக மேம்பாடு, ஆரோக்கியம் உள்ளிட்ட அனைத்தும் கிடைக்க நடவடிக்கை எடுக்க வேண்டும் என்று வலியுறுத்தியுள்ளேன். இங்குள்ள தமிழ்நாடு அரசு, பழங்குடியின மக்கள் முன்னேற்றத்திற்காக பல்வேறு நடவடிக்கைகளை எடுத்து வருகிறது. இதற்காக மாநில அரசுக்கு பாராட்டுகளை தெரிவித்துக்கொள்கிறேன்” என்று தெரிவித்துள்ளார்.

அதற்கு முன்னதாக, “நான் நிறைய இடங்களுக்கு செல்லும் போது, அங்குள்ள பழங்குடி மக்களை சந்திப்பேன். நானே ஒரு பழங்குடியாக இருப்பதால், அந்த மக்களின் பிரச்சனைகள் என்னவென்று எனக்கு நன்றாகத் தெரியும். கல்வி, சமூக, பொருளாதார மேம்பாட்டில் பழங்குடியினர், பரிதாபகரமான நிலையில் தான் உள்ளனர்.

குறிப்பாக பிரதமர் மந்திரி ஆவால் யோஜனா போன்ற ஒன்றிய அரசின் திட்டப்பலன்கள், பழங்குடியினரை சென்றடையவில்லை,” என்ற தனது ஆதங்கத்தையும் பதிவு செய்துள்ளார்.

முதல் குடியினர்களின் அரும்பாராட்டை பெற்றுள்ள தமிழக அரசு, அடித்தட்டு மக்களின் மேம்பாட்டுக்காக சமூகநீதி சார்ந்த திட்டங்களுக்கு முன்னுரிமை கொடுப்பது, அனைத்து மாநிலங்களும் அறிந்த ஒன்று. இந்தவகையில் பழங்குடியின மக்கள் மேம்பாட்டுக்காகவும், பல்வேறு திட்டங்களை செயல்படுத்தி வருகிறது.

குறிப்பாக அவர்களின் கல்விக்கும், சமூக மேம்பாட்டுக்கும் வழிவகுக்கும் வகையில் வாய்ப்புகளை வழங்கி வருகிறது. இதற்கு பழங்குடியின மாணவர்களை தொழில்முனைவோராக உயர்த்தியதே ஆகச்சிறந்த வரலாற்று சான்று. முதல்வர் மு.க.ஸ்டாலின் வழிநடத்தும் தமிழ்நாடு அரசின் புத்தொழில் மற்றும் புத்தாக்க கொள்கை கடந்த 20.9.2023ல் வெளியிடப்பட்டது. அதில் பட்டியலின மற்றும் பழங்குடியினரால் நிறுவப்படும் புத்தொழில் நிறுவனங்களை ஊக்குவித்து, ரூ.80கோடி கழிப்புநிதியை ஒதுக்கீடு செய்தது. இதிலிருந்து 38 நிறுவனங்களுக்கு ரூ.55.20 கோடி பங்கு முதலீடுகள் வழங்கியுள்ளது.

இதன் மூலம் சென்னை மட்டுமன்றி சேலம், கன்னியாகுமரி, மதுரை, திருச்சி, கோவை, ஈரோடு, நீலகிரி மாவட்டங்களை சேர்ந்த பழங்குடியின மாணவர்களும் பயன் பெற்றுள்ளனர். பழங்குடியினர் என்ற குறியீடு ஒருபுறம் இருந்தாலும் இயந்திரவியல், வேளாண் தொழில்நுட்பம், ஊடகத்துறை, செயற்கை நுண்ணறிவு, மருத்துவ தொழில்நுட்பம், பசுமை எரிவாயு தயாரித்தல், இணையவழி வணிகம், உணவு மதிப்பு கூட்டுதல், விண்வெளித் தொழில்நுட்பம் என்ற பல்வேறு துறைகளில், புத்தாக்க வணிக மாத்திரிகை கொண்டு அவர்கள் துவங்கிய நிறுவனங்கள் இயங்குவது மேலும் ஒரு தனிச்சிறப்பு.

இப்படி பல்வேறு முயற்சிகளை முனைப்புடன் மேற்கொண்டு, புத்தாக்க தொழில் வளர்ச்சியில் பழங்குடியின மலைவாழ் இளைஞர்களின் வாழ்வை மலரச்செய்துள்ளார் தமிழ்நிலத்தின் முதல்வர். இதற்காக பழங்குடியின மக்கள் முதல்வருக்கும், அரசுக்கும் மனமாற்றத் தன்றிகளை தெரிவித்து வருகின்றனர். இந்த நிலையில், பழங்குடியின சமூகத்தில் இருந்து, நாட்டின் முதல் குடியினர்களாக உயர்ந்து நிற்கும் பெருமைக்குரிய ஜனாதிபதியின் பாராட்டு, நமது அரசுக்கு கிடைத்துள்ளது. இது சமூகநீதிக்கு சூட்டப்பட்ட மேலும் ஒரு மணிமகுடம் என்றால் அது மிகையல்ல. இவ்வாறு ‘தினகரன்’ நாளேடு பாராட்டியுள்ளது.

சமூகப் பொருளாதார ஏற்றத்தாழ்வுகள் தொடர்ந்தால்

ஜனநாயக குடியாட்சி முறை உருக்குலைந்து சிதறடிக்கப்படும்!

1949 நவம்பர் திங்கள் 26 ஆம் நாள் இந்திய அரசியல் சட்டம் நாட்டுக்கு பிரகடனப்படுத்தப்பட்டு 75 ஆண்டுகள் நிறைவு பெறும் இந்த 2024ஆம் ஆண்டு நவம்பர் 26ஆம் நாள் இந்திய ஒன்றியத்திற்கு ஓர் புதிய தன்னாட்சி சகாப்தம் தொடங்கிய நிகழ்ச்சியின் நினைவு நாளாகும்!

ஆங்கிலேயரின் ஆட்சி முறையிலிருந்து வேறுபட்டு ஜனநாயக, குடியரசு ஆட்சிமுறைக்கான அடிப்படைகளைக் கட்டமைத்துக் கொண்டு, இந்திய அரசியல் சட்டத்தை உருவாக்கி, நாட்டுக்குப் பிரகடனப்படுத்திய வரலாற்று பெருமைவுடைய இந்த நாளை, ஒன்றிய அரசு, மாநில அரசுகளும் மக்களுக்கும் நினைவுபடுத்துகின்ற நிகழ்ச்சிகளை ஏற்பாடு செய்து, மாநிலங்களிலே முதலமைச்சர்களும், ஒன்றியத்தில் குடியரசுத் தலைவர், பிரதமரின்மேல் உச்சநீதிமன்றத்தினுடைய தலைமை நீதிபதி, நாடாளுமன்றத்தினுடைய அமைத் தலைவர் ஆகியோர் இந்த நிகழ்ச்சிகளில் கலந்துகொண்டு தங்களுடைய பாராட்டுகளையும் மேலான கருத்துரைகளையும், சிந்தனைகளையும் வழங்கியிருக்கிறார்கள்.

தமிழ்நாட்டின் சார்பாக தமிழக முதலமைச்சர், தேர்ந்தெடுக்கப்பட்ட மக்கள் பிரதிநிதிகளோடும், அமைச்சர்களோடும் இணைந்து இந்திய அரசியல் சட்டத்தினுடைய முகவுரையை (Preamble of the constitution) படித்து அதன் வழி நடப்போம் என உறுதிமொழி எடுத்துள்ளார்கள். ஒன்றிய தலைநகர் டெல்லியில் உச்சநீதிமன்றத்தின் வளாகத்தில் நடைபெற்ற நிகழ்ச்சியில் உரையாற்றும் பொழுது நமக்கு நமது தேசமே முதன்மையானது முன்னுரிமைக்கானது என்ற தீர்க்கமான உணர்வுதான் இந்திய அரசியல் சட்டத்தை காலமெல்லாம் உயர்ப்புடன் வைத்திருக்கும் என்ற கருத்தை பிரதமர் நரேந்திரமோடி தெரிவித்திருக்கிறார்கள்.

மேலும், இந்திய அரசியல் சட்டத்தை வழிகாட்டும் விழுவள்ளியாகவும், வற்றாத நீரோடையாகவும் மக்களின் தேவைகளுக்கும், எதிர்பார்ப்புகளுக்கும் காலமெல்லாம் வழிகாட்டும் என்பதை நினைவுபடுத்திய பிரதமர், அரசியல் சட்டத்தை வலுப்படுத்துகின்ற வகையில் நிறைவேற்றப்பட்ட பல்வேறு நலத்திட்டங்களை பட்டியலிட்டக் காட்டியுள்ளார்கள். இந்திய குடியரசுத் தலைவர் திரௌபதிமுர்மு அவர்கள் நாடாளுமன்றத்தினுடைய கூட்டுக் கூட்டத்தில் உரையாற்றும் பொழுது இந்திய அரசியல் சட்டம், முன்னேற்றத்திற்கு வழிகாட்டும் உயிரோட்டமான ஆவணமென்று குறிப்பிட்டுள்ளார்.

மேலும், அவருடைய உரையில் இந்திய அரசியல் சட்டத்தின் முன்னுரையில் (Preamble of the constitution) தெரிவிக்கப்பட்ட அரசியல் சட்டத்தினுடைய அடிப்படை நோக்கங்கள் எவையெவை என்பதைக்குறிப்பிடும் பொழுது மதச்சார்பற்ற ஆட்சிமுறை (Secularism), சமதர்மம் என்ற ஏற்றத்தாழ்வற்ற சமூகநிலை (Socialist) என்ற கோட்பாடுகள் உரையில் விடுபட்டிருக்கிறது. குடியரசுத் தலைவருடைய உரை என்பது ஒன்றிய அரசினுடைய கருத்தோட்டங்களின் அடிப்படையில் தயாரிக்கப்பட்ட உரையாகத் தான் இருக்க முடியும். இவ்வாறு, ஒன்றிய அரசால் தயாரிக்கப்பட்டு ஆய்வு செய்யப்பட்ட குடியரசுத் தலைவருடைய உரையில் மதச்சார்பற்றக் கோட்பாடும், சமதர்மக் கோட்பாடும் விடுபட்டிருப்பது கவனமின்மையால் தவறுதலாக விடுபட்டுவிட்டது என்ற விளக்கத்தை ஏற்றுக்கொள்ள வியலாது.

இந்த இரண்டு சொற்றொடர்கள் குடியரசுத் தலைவர் உரையில் இடம்பெற்றுவிட்டக்கூடாதென ஒன்றிய அரசு முன்கூட்டித் திட்டமிட்டு இந்தச் சொற்றொடரை, குடியரசுத் தலைவர் உரையில் நிராகரிக்கப்பட்டிருக்கிறது படுஎன்றுதான் தீர்க்கமாக அனுமானிக்க முடிகிறது. இந்திய அரசியல் சட்டத்தின் நோக்கங்களுக்கு உயிரோட்டமாக உள்ள இந்த இரண்டு சொற்றொடர்களும் விடுபட்டிருக்கிறது என்பதையும், அந்தச் சொற்றொடர்கள் சேர்க்கப்பட வேண்டுமெனவும் நாடாளுமன்றக் குழுத் தலைவர் டி.ஆர். பாலு அவர்கள் சுட்டிக்காட்டியுள்ளது ஊடகங்களில் வெளிவந்துள்ளது.

அரசியலில் மதச்சார்பின்மையும், பொருளாதாரத்தில் சமதர்மக் கோட்பாடும்தான் இந்திய ஒன்றியத்தினுடைய ஒற்றுமையை நிரந்தரமாக கட்டிக்காக்கும் வலிமையான சக்திகளாகும் என்பதை தமிழ்நாட்டின் முதல்வர் அவர்கள் தொடர்ந்து வலியுறுத்தி வருகிறார்கள் என்பதையும் இங்கு கவனத்தில் எடுத்துக் கொள்ளவேண்டும். பல்வேறு மதம் சார்ந்த, பல்வேறு பண்பாட்டு அடையாளங்களைக் கொண்ட தேசிய இனங்களை ஒரே ஆட்சி முறையில் கட்டமைத்துப் பாதுகாக்க வேண்டுமாயின் அதற்கான அச்சாணிகளாகப் பயன்பாடுகின்ற கோட்பாடுகள்தான் மதச்சார்பற்ற ஆட்சிமுறையும், சமதர்மக் கோட்பாடுகளும் என்பதில் இரு வேறு சிந்தனைகளுக்கு இடமில்லை என்பது தெளிவாகும்.

இந்திய ஒன்றியத்தின் பிரதமர் மோடி அவர்கள் தேசம் தான் முதன்மையானது. முன்னுரிமை பெற்றது என்ற சிந்தனைதான் இந்திய அரசியல் சட்டத்தை காலமெல்லாம் உயிர்ப்புடன் பாதுகாக்கும் என்ற கருத்தின் அடிப்படையில் “தேசியம்” என்பதற்கு பிரதமர் என்ன விளக்கம் கொடுக்கவுள்ளார் என்பதுதான் மிகவும் முக்கியமானது மட்டுமல்ல, இந்திய குடிமக்கள் விழிப்புடன் கவனிக்கவேண்டிய மிக முக்கியமான பிரச்சனையாகும்.

ஆனால் தொடர்ந்து ஒன்றியப் பிரதமர் முழுநகீக் கொண்டிருக்கும் முழுக்கங்கள் “ஒரே நாடு” அதுவும் இந்துத் துவக் கோட்பாட்டின் அடிப்படையிலான “இந்துராஷ்டிரம்” தான் என்றால், ஒன்றியப் பிரதமரின் முழுக்கங்கள், அடிப்படையிலான “தேசியம்” பன்முகத்தன்மை கொண்ட இந்தியாவிற்கு எப்படிப் பொருந்தும்? இந்த முழுக்கங்கள் மூலம் இந்திய நாட்டின் தேச ஒற்றுமை மகவீனமடைந்துவிடாதா? என்பதை இந்தியாவின் குடிமக்கள் அனைவரும் விழிப்புணர்வுடன் ஆழ்ந்து சிந்திக்க வேண்டும்.

இந்திய தேசியம் என்பதற்கு, பாரதீய ஜனதா கட்சியும், அதன் சித்தாந்த வழிகாட்டியுமான ராஷ்டிரிய சயம் சேவக் சங்க என்ற மதவாத அமைப்பும், மதவாத விளக்கத்தையே இந்திய தேசியத்துக்குத் தருகிறார்கள். இவர்களின் இந்த விபரீதமான விளக்கத்தை சுட்டிக் காட்டுகின்ற வகையில் தான் பேரறிஞர் அண்ணா அவர்கள் நாடாளுமன்ற மேலவையில் பேசும்பொழுது தேசியம் தவறாக மொழிபெயரக் கப்பட்டுள்ளது என்று குறிப்பிட்டார். (Nationalism is misinterpreted) இந்திய ஒன்றிய நிலப்பகுதியில் இயல்பாகவும், இயற்கையாகவும் அமைந்துள்ள எதார்த்தங்களின் அடிப்படையில் பிரதமர் நரேந்திரமோடி அவர்கள் “தேசம்”, “தேசியத்திற்குப்” பொருள் கொள்ளவில்லை.

எனவேதான், பிரதமர் மதவாததேசப்பற்றுதான் இந்திய அரசியல் சட்டத்தை உயர்ப்புடன் காப்பாற்றும் என்ற உள்நோக்கத்துடன் தன் உரையை நிறைவுசெய்துள்ளார். இதன் பிரதிபலிப்பாகத்தான் ஒன்றிய அரசின் அங்கீகாரம் பெற்ற குடியரசுத் தலைவரின் உரையில் மதச்சார்பற்ற தன்மையும், சமதர்மக் கோட்பாடும் விடுபட்டுள்ளது. ஒரேள

பொன்.முத்துராமலிங்கம்

முன்னாள் அமைச்சர் - கழக உயர்நிலை செயல்திட்டக்குழு உறுப்பினர்



லக்கட்டத்தில் ஒரே பொருள் குறித்துப் பேசப்பட்ட நாட்டின் உயர்ந்த நிர்வாகப் பொறுப்பில் உள்ளவர்களின் கருத்துக்களை ஆழ்ந்து ஆய்வு செய்தால் மதச்சார்பற்ற தன்மையிலும், சமதர்மக் கோட்பாட்டிலும் ஒன்றிய ஆட்சிப்

பொறுப்பில் உள்ள பா.ஜ.க.விற்கு நம்பிக்கையினை என் பது தெளிவாகவே மக்களுக்குப் புரிகிறது.

இந்திய ஒன்றியத்தின் ஒற்றுமை, நிரந்தரமாகப் பாதுகாக்கப்படுவதற்கு, இந்திய அரசியல் சட்டத்தின் முன்னுரையில் உறுதிப்படுத்தப்பட்டுள்ள மதச்சார்பற்ற கோட்பாடும் (Secularism), சமதர்மக் கோட்பாடும் (Socialist), நேர்மையாகக் கடைபிடிக்கப்பட வேண்டும் இல்லையென்பதும், இந்திய அரசியல் சட்டத்தை வார்ப்பித்த சட்டமேதை பாபாசாகிப் அம்பேத்கர் அவர்கள் கூறிய ஆணித்தனமான தொலைநோக்கு சிந்தனையுடன் கூடிய எச்சரிக்கைதான் “சமூக - பொருளாதார ஏற்றத் தாழ்வுகள் தொடருமானால் அரசியல் ஜனநாயகம் அபாய கட்டத்தை அடைந்துவிடும்” என்பதாகும். (Reiterating Babasaheb's words that social and economic inequality will put political democracy in peril). (The Hindu 27.11.2024, Page No - 10, From Republic to a republic of unequals) இந்திய ஒன்றியத்தின் ஒற்றுமைநிரந்தரமாகப் பாதுகாக்கப்பட வேண்டும். மேலும், இந்திய அரசியல் சட்டம் காலமெல்லாம் உயிர்ப்புடன் இருக்க வேண்டுமெனில், சமூக சமத்துவத்திற்குப் புகும் தடையாகவுள்ள சாதியை ஒழித்துவிடவும், பொருளாதார ஏற்றத்தாழ்வுகளுக்கு சமத்துவத்தை உருவாக்கி அதன் மூலம் “எல்லோருக்கும் எல்லாம்” என்ற திராவிடமாடல் சமத்துவக் கோட்பாட்டை அமல்படுத்துவதற்கான அரசியல் சட்டத்திற்குத் தங்களை ஒன்றிய அரசுடன் மேற்கொண்டு அமல்படுத்த தொடங்குமானால் இந்திய ஒன்றியத்தின் ஒற்றுமையும், இந்திய அரசியல் சட்டமும் நிரந்தரமாக்கப்படும் என்பதே மக்களின் ஒட்டுமொத்த கருத்துக்களின் பிரதிபலிப்பாகும்.

அரசியல் சட்டமே, மக்களின் ஒப்புதலோடு அம்பேத்கரால் உருவாக்கப்பட்டிருக்கிறது. மக்கள் ஏற்றுக் கொண்டு பிரகடனப்படுத்தப்பட்ட நாள்தான் 26.11.1949, அந்த வரலாற்று நிகழ்வு நடைபெற்று 75 ஆண்டுகள் நிறைவுடைய நிலையில் அரசியல் சட்டம் மக்களால் பாபாசாகிப் அம்பேத்கர் மூலம் உருவாக்கப்பட்டு பிரகடனப்படுத்தப்பட்டு, அமல்படுத்தப்பட்ட சூழ்நிலையில், அரசியல் சட்டத்தை உருவாக்கி, பிரகடனப்படுத்தப்படுவதற்கு உந்துசக்தியாகவிரும்பாத மக்களின் எண்ணமும் சிந்தனையும் இதுதான் என்று வெளிப்படுத்துவது மக்களின் கடமை என்பதால், இந்தக் கருத்துக்களை இந்தியக் குடிமக்களின் கருத்தாகவே ஒன்றிய அரசு கருதி காரியமாற்றிடும் என நம்புவோமாக.



துணை முதல்வர் - கழக இளைஞரணி செயலாளர் உதயநிதி ஸ்டாலின் அவர்களின் பிறந்தநாளை முன்னிட்டு, திருப்பத்தூர் நகர கழக செயலாளர் வழக்கறிஞர் எஸ்.ராஜேந்திரன் தலைமையில் திருப்பத்தூர் நகரம் ஈத்தா சாலையில் உதவும் உள்ளங்களில் மாற்று சிந்தனையுடையோர்க்கு நலத்திட்ட உதவிகள் மற்றும் அறுசுவை உணவு வழங்கப்பட்டது. நிகழ்ச்சியில் நகர மன்ற தலைவர் திருமதி. வி.சங்கீதா வெங்கடேஷ், மாவட்ட இளைஞரணி அமைப்பாளர் வி.வழுவேல், நகர மன்ற துணை தலைவர் ஏ.ஆர்.சிபியுல்லா, நகர பொருளாளர் வே.மகாலிங்கம், நகர துணை செயலாளர் கோ.செல்வம், மாவட்ட பிரதிநிதி எம்.எஸ்.சுவாமி அழகுமதி, மாவட்ட தொண்டரணி அமைப்பாளர் மே.சார்லஸ் நவீன் குமார், மாவட்ட தகவல் தொழில்நுட்ப அணி துணை ஒருங்கிணைப்பாளர் க.நதிம், நகர இளைஞரணி அமைப்பாளர் டி.எஸ். மாதேஸ்வரன், துணை அமைப்பாளர்கள் ஆர்.அரவிந்த், மற்றும் கழக நிர்வாகிகள் அ.சங்கர், அன்பு கோ.ராஜகுமார், எம்.ஜெனார்தனம், கோபி, டி.பி.பெருமான், எஸ். ரசாக், தீனா, அபரோஷ், விக்ரி, சாதிக் மற்றும் கிழக்குத்தினர் கலந்து கொண்டனர்.

திராவிட இயக்க தீர்ப்பு நனைவு நாள்

மிசா பா. நாகலிங்கம்
டிசம்பர் 1 (2006)



கழகத்தில் 1953ஆம் ஆண்டு உறுப்பினராகி பின்னர், 1957 முதல் 1967 வரை பொன்னேரி வட்டக் கழகப் பொருளாளராகப் பணியாற்றினார்.

1967 மற்றும் 1971 ஆகிய இரண்டு முறை பொன்னேரி சட்டமன்றத் தொகுதியில் கழகத்தின் சார்பில் போட்டியிட்டு வெற்றிபெற்று, தொகுதி மக்களின் நன்மதிப்பைப் பெற்றவர்.

இந்தி எதிர்ப்புப் போராட்டம், மும்முனைப் போராட்டம் உள்ளிட்ட கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

நெருக்கடிகாலத்தில் ‘மிசா’ கைதியாக சிறைவாசம் அனுபவித்தவர்.

தலைமைக் கழகம்
தி.மு.க.